

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy možna pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).

Z Boham dla narodu.

— Narod nasz budziacca da nowaho życia. — Budziacca jon na poli narodnaj świadamaści, praświety i hramadzianskaho paczućcia, szto raz to czaściej zaletaja hazetka pad niskuju sałomiennuju strachu, szto raz to czaściej adazwiecca hołas, szto patreba wuczycca, bo nawuka i praświeta dajuć lepszyja sposaby da życia; szto raz to czaściej možna paczuć hromkaje słowo — ja hramadzianin bielaruskaho narodu.

Budziacca jon na poli palepszeńnia swajej haspadarki, zawodzić nowyje instrumenty, kidaja staryje sposaby wyrabu ziamli i užo hłybokim płuham prawodzić barozny na swaich paletkach — żaleznaja barana kroić ćwiordaje dziarno i wyrywaje szkodny pyraj; užo złuczaja jon wuzkija stużki ũ adzin mahuczy kusok ziamli — i tam zawodzić na zahraniczny ład nowyja paradki — jon idzie užo pa druhoj darozie, niż jaho baćki chadzili — jon buduże lepszuju dolu.

Budziacca na poli supolnaj pracy, złuczajacca jon ũ chaŭrusy, supołki zakładaje kramy, kredytowyje i pażyczkawaszczednickija kasy, užo szto raz to czaściej možna spatkać na Bielarusi reczy, katoryja świadczą, szto narod zrozumieŭ siłu i waźnaść supolnaj, ahulnaj pracy.

Takija prajawy, zdarajucca ũ naszaj staroncy szto raz huściej; znaczyć užo dzie-ni-dzie budziacca narod — ũstaje jon z doŭhaho adwiecznaho snu, ũstaje i pazczynaje jści swaim słabym chistajuczmysia krokam — iści ũpiarod — iści da

niejkajs niejasnaj zamhlonaj mety lepszaho życia, katoru maje pierad swaimi waczyma, iści pryhłumlennym hołasam ũnutry swajej istoty.

ũstaŭ jon — ale słabyja siły pa doŭhaj niemaczy nie pazwalajuć jeszcze stać na roŭnyja nohi — i ahledajacca jon na wakoł, szukajucy apiryszcza, szukajucy ruki pryjacielskaj, katoraja-b padtrymała nadłomlany siły harotnaho czalawieka.

Jon ũstaŭ — a kali ũstaŭ i pajszoŭ, to jon užo stupiŭ na nowu darohu, darohu postupu.

I ciapier toj samy czalawiek, katory ũ Amerycy liczycca pierszym rabotnikam i najwytrywalejszym pracaunikom, szukaje apiryszcza i pomoczy ũ swajej staroncy, na swajej baćkaŭszczyźnie jon szukaja ludziej, katoryje-b pamahli jamu swaim znańniem i rozumam.

I dzie-ż jon znajdzie apiryszcze, ũ kaho jon znajdzie pomoc? Ci ũ czużyncaŭ? — Treba sumlewacca, bo tym — dараžszyje ich ũłasnyje braty. — A mo ũ swaich świetlejszych synoŭ, wyszoŭszych z siemji biezdołnaho narodu? — Tak, ũ swaich, bo heta ich świataja pawinnaść.

Jany zdabyli sabie nawuku i światlejszy pohlad na życie, — jany pawinny dać czastku swajej nawuki i życiowaj praktyki swaim cimonym bratom.

Jany nichaj niasuć świetacz narodnaho prabudzeńnia pa ũsiej ziamli bielaruskaj, nichaj uskałychnuć duszami i rozpalać sercy miłaćciu da rodnej staronki, da rodnej mowy — nichaj pakazuć u czynie, jak patreba miławać ajeczyznu swaju.

Jany paznali ludziej, baczylu i czytali ab lepszemu żyćci, — nichaj że iduć ũ narod, szyraczy ũsiudy ideju supolnaj hramadzianskaj pracy, nichaj prašwieczajuć i nawuczajuć narod, jak maje zakładać chaũrusnyja kramy i tawarystwy, nichaj siłaju swaho znańnia pakazuć, szto možna zrabieć dla palapszeńnia żyćcia bratoũ swaich.

Jany pawinny szyrýć swaje dumki miż narodam praz hazety i kniżki, jany pawinny dzialicca dumkami swaim praz wusnaje i drukawanaje słowa, jany pawinny ũsio rabić, kab wyrwać swaho brata s ciemry i pakazać jamu darohu da lepszaho żyćcia.

Daroha heta użo prałożana za hraničaj; jana tam ścielicca hładka i prywolna, — jana pawinna pryjsi i da nas — a pryjdzie tolki praz prašwietu, bo jana wuczýć taho, czaho sam czatawiek uhledzieć nia moža.

To za rabotu, swiatlejszyja syny Bielarusi, czym chutezej za rabotu, bo niwa pracy naszaj wialikaja, a ralla na joj ciażkaja, pojdzciem ũsie, dzie chto jośe, u narod z wusnym abo drukawanym słowam, pojdzciem niasuczy wysoka nasz swietacz narodny, idziom i razpalajmo miłasć da ũsiaho rodnaho, adchilajmo zasłonu z wocz pakazywajuczy na jaho addzielnuju narodnaść, na jaho histarycznuju minuczynu i na jaho kaliś stańnuju mowu — nichaj paznaja, chto jon, nichaj pakachaja swajo i paważaja czużoje, — Idziom siejuczy dumki a sposobach palepszeńnia żyćcia jaho, ukrepłajma sercy z razbitaj nadzieaj i wieraj, idziom z hromkim kliczem: U pierod, braty Bielarusy, ũ pierod!

Nichaj każny da kaho dojdzie klicz hety, ũstanie, praczeńniecca i chopicca za spulnuju pracu, nichaj adazwiecca mahucza, kab ũsiudy czutna było, szto ũstaje spaũszaja ad mnohich stalecciaũ nacija.

U pierod, tyje, katoryje nie spiać użo, katoryje ũżo prabudzilisia, ale katorych świadomaść ni maja jeszcze mcnaho, szyrokaho rozmachu!.

U pierod ũsie, kamu doraha sprawa narodnaho prabudzeńnia i jaho doli — ũ pierod!

Praciahni ruku swajmu bratu, stań pry im placzo ũ placzo, budź apiryszczam i pomocaj jaho, wiadzi darohaj praũdy, miłasći, jednańnia i ludzkaści — wiadzi... swietły bracie — wiadzi... da swiatła, da praũdy, da Boha...

Z wieraj, nadzieaj, miłasćiu idzi ũpierod i paświaci swaje siły i żyćcio „Z Boham dla narodu“. *Ryhor Klonowicz.*

Wasilok.

Pamiaci Janki Mamysza *)
(Wasila Wasilka).

U hadauszczynu jaho śmierci 8/I 1913.

*U żytcy wasilok
Swoj rajok razchiliũ
I krasoju zdalok
Ŭzrok ludzki wiesialiũ.*

*Pach naukruh razliwaũ,
Rosy swietłyja piũ,
I swoj kielich chawaũ*

*Ŭ huszczary sonnych niũ.
Nad im pczotka hula
I czmialok marmataũ,
Jak, uzłohszy s ziata
Miod salodki smaktaũ.*

*Matylok tut skrydłom
Trapiataũsia niraz
I kamar pachu ũ jom
Napiwaũsia padczas.*

*Wabiũ hetak k sabie
Charastwom i dziaciej,
Szto czasta u hulbie
Poũny mar i nadziej,*

*U wiasielli iszli
Praz pala ũ wasilki
Rwali ũ życie j wili
Na hatowy wianki.*

*Tak u zieleni niũ
Wasilok ros i spieũ
I na słonajku śniũ
Jak na swiecie żyć mieũ.*

*Aż nadwosień jak raz
Sierp zubom skryhanuũ,
I ćwiatok poũny kras
U ściabli padatnuũ*

*S zmieniaj żyta ũ snapok
Zachawaũsia u mił,
Krasunok — wasilok,
I na wiek tak zacich.*

*S toj pary ũzrok ludzki
Ni wiasielić ćwiatok,
Ani pszczołki, czmialki
Nie biaruć tut miadok.*

*Tolki smutna styrzcać
Na arżyszczy tych niũ
Pni, dy wietry hudziac:
„Wasilok tutka ćwiũ!“*

*Tak jak krasku ściata
Śmierć Ciabie, Pieśniarok,
I ad nas adniata,
Matady Huślarok!*

*) Janka Mamysz kleryk Pieciarburskaj semi-naryi pisau wierszy pa bielarusku i pierakłau hadzinki da N. M. Boskaj na naszu mowu. Wierszy padpisawau wydumanym prozwiszczam Wasil Wasilok.

*Bytym kraska—Ty cwiu,
Kraj swoj szczyra lubiu,
Ab krasie jaho sniu,
Da žyćcia nas budziu.*

*Chajże heta ziemia
Budzie lohkej Tabie
Wasilka — Wasila
Chaj prytulić k sabie.*

A. Ziaziula.

U dwanaccaci miesiacau.

(Po-polsku napisau J. M. Z.)

Była sabie babulka stareńkaja-stareńkaja, jakich sionia nia mnoha najdziesz,—paboźnaja, ciarpliwa ja i dobra ja. A tak jana była biednaja, szto nia miała czym i na prypieczku zacieplić?—sahreć.

A byŭ studzień—maroz wostry.

Babulka tak sabie raz i każyć:

— Oj, wiedaju szto zrablu. Ustanu, da i pajdu ŭ bor, moża najdu tam krychu palencaŭ na apał.

Jak skazała, tak i zrabiła. Uziała na placzo stary miech dy kusok wiaroŭki i paszła ŭ bor. Dzie najdzieć paru szczepak, wiażyć ich wiaroŭkaj; dzie najdzieć źmieniu chworastu, kładzieć u miaszok.

Ale woś jak na biadu ūznialasia straszennaja szaruha, miacielica, dy plucha. I niczoho nie było widać jak tolki śnieżnuju biel, i niczoho nie było czuwać, jak tolki szum baru, dy poświsty wichroŭ.

A była tam u boru prastornaja jamina (jaskinia).

I każyć sabie babula:

— Ci nie ūwajści mnie ŭ jaminu i tam pierażdać, pakul minieć miacielica? I ūwajszła ŭ jaminu.

A jak uwajszła, szto ūbaczyła?

Ubaczyła tam dwanaccać małajcoŭ.

— Dabrydzień, każyć, dabrydzień wam dzietki!

— Zdarowa, matula,—adkazywajuć,—zdarowa!

— Dziakuju wam, dzieci!

— A jak heta wy siudy papali, matula?

— Pryszyła ja, maje dzietki, nazbierać sabie trochu droŭcaŭ, i zachapiła mianie bura, dyk ja i schawałasiasia siudy da was, pakul bura minieć.

— Sciuża niestrymanaja, matula.

— E, nie tak duża straszna, maje wy dzietki! Ciapier zima, a zimoj wiedama zaŭsiahdy krychu zimniej.

— A może skażecie nam, matula, jak heta miesiac najhorszszy?

— Usie miesiacy dobryje i blałasławienstwa poŭnyje, maje wy dzieci! Bo jak nam śnieżeń i studzień i luty śniehu nie nadađuć, tady to nia ūrodziać ani sady, ani poźni, ani aziminy, ani kaniuszyna. A jak u druhich miesiacach nia budzić prachadzić ad czasu da czasu doždzyk, dyk ani zboża jakoje ma ūrodzić, ani awocy, ani warywa. A kab nie bylob upałaŭ, dyk nie bylob winoŭ sałodkich i sałodkich fructoŭ, nie bylob i źniwaŭ dobrych. A tak dyk usie miesiacy dobryje,—jak śnieżnyje i mokryje, tak pohodnyje i suchyje.

Hetak babula chwaliła miesiacy.

A małajcy heny cieszyliasia duża.—Bo heny małajcy, to niachto inny byŭ, jak dwanaccać miesiacoŭ.

* * *

Miacielica zwolniła.

Staruszka chocia iści.

— Nu, ciapier ja pajdu, dzieci wy maje, pajdu siabie dalej zbierać paliwa, bo miacielica ūcichła.

— Dobra, matula,—a pakażycieź nam miaszok.

Staruszka padała im miaszok, a jany jabo ūziali, adaszlisia ŭ hłub jaminy, napaŭnili niejaka jasnoscju, zawiazali dy i addali babuli. Babula ūziała miech na pleczy, dy pažechnała sia z imi.

— Astawajcie sia z Boham, dzietki wy rodnyje!

— Idzicie z Boham, matula!

Miaszok byŭ poŭny. Babula idzieć z im prosta ŭ swaju chacionu—razwiazawaje—pracieraje woczy—hladzić—szto widzieć?

Cely miaszok poŭniusiańki załaty ch dukatoŭ!

O, jasność!

Ad hetaho czasu miała staruszka dni jasnyje.

* * *

A z druhoj starany darohi żyła druhaja staruszka, jeszcze bolsz ubohaja, jak była nasza, pakul zastałasiasia bahataj. Heta druhaja pryhledziła, szto jaje szczaśliwaja susiedka płacić samymi dukatami.

— Majaź ty mileńkaja—pytajecca ŭ jaje—dzieź heta ty naszła stolki hroszy?

— Majaź ty rodnieńkaja,—adkazywaje szczaśliwaja. Paszła heta ja ŭ les za droŭcami i zachapiła mianie bura i schawałasiasia ja ŭ jaminu, szto heta tam jość u bary, i było tam u jej dwanac-

cać małajcoŭ, jany i dali mnie dukatuŭ, dukatami napoŭnili miaszok.

— A nie raisz ty mnie, siastryca, kab i ja tudy paszła?

— Wiadoma, idzi siastryca!

I sarwałasia starucha, i pabiehła ŭ les, i najszła małajcoŭ i prywitałasia z imi piekna.

— Adkul że heta ty tut uziałasia, babula?

— Pryszyła szukać apalu. Bo jak nastaŭ hety niaznosny studzień, dyk jak wiesz nie maju adpaczynku, bo muszu tut nawit pa baroch mazalicca i ciahacca za chworastami na padpalku.

— A katoryż heta miesiac najlepszycy? Spytalisia małajcy.

— A nichaj ich usich licha woźmieć,—adkazywaje,—bo ũsie błaħije, ũsie niczoho nie warty!

— A na szto heta tabie miaszok?

— Na chworast jaho maju.

— Pakazy.

I biaruć ad jaje miaszok i adchodziuć da szczeliny, napaŭniajuć jaho aź da bierahoŭ hadami, wużakami, źmiejami. Miaszok zawiazali, addali starusie.

— Starucha, kaźuć,—hladzi nie atczyniaj miaszka pakul da domu dajdziesz.

— Dobra, dobra,—tak i zrablu.

Uziała miaszok i śpiaśzyć da chaty. Uwajszła, dźwiery i wokny pozaczyniała, kab jej chto nie pieraszkozdiŭ jak pacznie dukaty liczyć. Admykać miaszok, a tut—szur! szur! szur! wyskaczyli hadziny, wużaki i źmieji, kinuli sia na staruchu, uszczamili jaje ŭ swaje krużaliny, dziaruć dy żaruć, aź zastalisia ad staruchi tolki kości.

— Niahož heta praŭda? Praŭda, niepraŭda—ruczacca nia budu, bo nia widzieŭ, szto ad staruchi tolki kości zastalisia. Ale taja praŭda i za tuju ruczajusia, szto ũsie miesiacy dobreje, choć i nie padabali sia druhoj starusie.

Tłumaczyu P. P.

Św. Arkadyusz Mucz.

U trecim wieku chryścijanskaj wiery kali ŭ Rymskim hasudarstwie panawaŭ srohi Neron i pa ũsich kutach swaho časrtwa zahadaŭ jon asobnym suddziam praśledawać i muczyć wyznaŭcaŭ Chrystusa ŭ horadzi Cezarei żyŭ самы bahaty i najbolsz paważany ŭ horadzie, pan

imieñniem Arkadyusz, szeziry chryścijanin. Prysłany ŭ Cezareju sudździa bolejš druhich byŭ srohi i horsz inszych praśledawaŭ chryścijanaŭ. Arkadyusz pakinuŭ swoj doim i skryŭsia, kab lohka—mysna ni narażacca na muki. Sudździaż zachacieŭ pierad usim zmusić adraczysia ad Chrystusa slaŭniejszych abywatelaŭ horadu i pasłaŭ saŭdataŭ da Arkadyusza, kab jaho arysztaŭali i prywiali.

Tyje nie najszoŭszy, kaho treba było, arysztaŭali jaho swajaka, katoraho sudździa zahadaŭ dzieržać u turmie, pakul nie znajdziecca Arkadyusz. Dawiedaŭszysia szto za jaho dzieržać u turmie i muczać jaho swajaka, Arkadyusz achwiarawaŭsia Bohu i pajszoŭ sam da sudi. Hety abiecaŭ i swajaka wypuścić s turmy i jamu ni rabić nijakaj kryŭdy, aby jon tolki złażyŭby achwiaru pahan-skim batwanom. Arkadyusz atkazaŭ, szto chryścijanin żyje tolki ŭ Chrystusie, a kali i ũmiraja za jaho, dyk śmierć hetu pryjmaja za najlepszy zysk. Razzławanym takim atkazam sudździa zahadaŭ jaho muczyć jak najciażej. Tady katy stali adrazać muczaniku sustawu za sustawaj s palcaŭ na rukach, pasła roŭna łockia i ŭ kancy roŭna placza.

Paadrazaušszy hetak pa czastca abiedzwie ruki, jany tak sama ad sustawy da druhoj adrazali jamu i nohi. A ũsio heta rabili pawoli, kab daŭżej muczyŭsia i bolejš ciarpieŭ.

A światy Arkadyusz nia wydaŭ słowa skarbi ni jenku, tolki maliŭsia za praśledawacielaŭ i zaachwoczywaŭ byŭszych pry tym chryścijan da wytrywałaści, a pahancaŭ — da paznañnia Chrystusa, katory jośe praŭdziwym Boham, szto płacić wiecznym u niebie szczaściam za ũsiakaje ciarpieñnie, jokoje chto-koleczy pieraniasie ŭ żyćci dzieła Jaho Imieñnia.

Widziaczy takija straszennyja muki nawet pahanicy stali hołasna naraķać na sudździu i nie mahli zdzierzycca ad płaczu. Dyk tyranin heny, bajuczysia buntu zahadaŭ razrezać muczaniku żywot i wyciahnuć ũnutrenaści, a tady ũžo i zusim dabili. Heta zdaryłosia 13 studnia 250 hodu.

Prypaminajucy hetakuju stałaś u wiery św. mucz. Arkadyusza treba i nam pastanawić sabie mocna i nie zwaźajucy ni na szto dzierżacca nawuki naszaj swiatoj wiery. A choć nas i nie muczać u tak straszenny sposab, usiożtki my moźem zasłużyć na wiecznaje szczaście ŭ niebie.

Piszuć da nas.

Z Słuckaho paw. Minskaj hub. U naszaj akolicy wieczar prad Nowym Hodam zawiecca: „Szczadrym wieczaram“. U hety wieczar maładziaż — chłopczy, a czasam i dziaučyżaty chodziać z hwiezdaŭ na 12 rahoŭ, rahi hety abklejany roznakalornaj papieraj; u siaredzinie hwiezdy ŭpraŭlany abraz Bożaho narađeńnia i prad im haryć świeczka. Kampanija hetaj maładzieży zawiecca szczadrawalnikami. Jany majuć z saboj harmonik i bubion, a czasam i skrypku. Adziajucca u prostuju adziežu i zbiraŭjecca ich kala 12. Tady iduć da kahokolecy pad akno i pytajuć:

„Szczadry wieczar—dobry wieczar, szczadry wieczar—dobry wieczar, szczadry wieczar dobry wieczar—ci spiewać, ci prosza tak kaludy dać, ale tak nichto ni daje, a za pracu i Boh pamahaja“.

Tady haspadar ci haspadynia atkazuje: „Spiewajcia“. Szczadrawalniki i piajuć woś jakuju pieśniu:

Nieba i ziemia, nieba i ziemia

Radosna spiewajuc,

Anioły ludziam, Anioły ludziam

Dziwa abwieszczajuc;

Chrystus radziusia, Boh abjawiusia,

Anioły hrajuć, cudna spiewajuc,

Pastuszki witajuc, woł z asłom

[klenkajuc

U dzieciaci Boha znajuc.

Dziś u Betlejem, dziś u Betlejem

Dziunaja nawina

Pracysta Dziewa, pracysta Dziewa

Naradziła syna

Chrystus radziusia, Boh abjawiusia i t. d.

Maryja Dziewa, Maryja Dziewa

Dziciatko piastuja

I stary Jozep, i stary Jozep

Jahoż pialenguja

Chrystus radziusia i t. d.

I Karali try i Karali try

Z uschodu prybyli

Bohu dzieciaci, Bohu dzieciaci

Achwiary złażyli

Chrystus radziusia i t. d.

Blisnuło słonca, blisnuło słonca,

Słonca praudy wiecznaj

Nadzieja ludziam, nadzieja ludziam

Szczaśliwości wiecznaj.

Chrystus radziusia i t. d.

Prychdźcie každy, prychdźcie každy

Prywitać Jezusa

S czystaj duszoju, s czystaj duszoju

Wychwalać Chrystusa

Chrystus radziusia i t. d.

Budź pazdraulony i pachwalony

Miłaserny Panie!

Praz Twaju wolu bieda niadola

Chaj ad nas adslanie.

Chrystus radziusia, Boh abjawiusia,

Anioły hrajuć, cudna spiewajuc,

Pastuszki wstajuc,

Woł z asłom klenkajuc,

U dzieciaci Boha znajuc.

Skonczyŭszy hetu pieśniu winszujuc:

„Chrystus naradziusia, ŭ jaślach pałażyusia. Hwiezda prad im świaćila. Pa jej przšli try Karali i try dary pryńiašli, kaździdla, miru i zołata. Winszujem pana haspadara: daj Boże druhoŭ hodu daźdać u zdaroŭi i szczaści“. Haspadar wynosić kaŭbasy i druŭhija reczy.

W. M.

Horadna 6-ho studnia kaściol farny u Hrodnie byŭ świedkam sumnaj chwili. Ksiondz dziekan Juljan Ellert mieŭ aposzniuju nawuku, paśla katoraj staŭ dziaŭkawać parachwianam za ŭsio, szto ad ich mieŭ praz ŭwieś 25 hadowy czas swajej tut bytnaści, pierapraszaŭ za ŭsio, szto moh zrabić im prykraho, zapaŭniŭ ich ab swajej da ich miłaści i prasiŭ ab madlitwu. Narod katoraho sabrałosia szmat u hołas zapłakaŭ. Bo zżyusia hety narod s ks. J. Ellertam, katory ad paczatku swaŭho kapitanstwa pracawaŭ usio u Hrodnie, s paczatku jak wikary, paśla jak kapelan szkołaŭ, probaszcz i dziekan. U szkołach jon wuczyŭ 20 hadoŭ, probaszczam i dziekanam byŭ 17 hadoŭ. Ks. El. byŭ uslužnym zlaszeza dla prostaho narodu; dzieła czaho hety narod najbolsz jaŭo i szkaduję. Jak szęczyra—katalicki ksiondz jon nia służyć palityca endeckaj i pryhilna hladzić na sprawu adradžeńnia biełarusau.

Sotoduch.

Kaścielnyja wiedamaści.

Paświanceńnie nowaj bazyliki.*)

Nidaŭna ŭ Rymje zakonczyli nowuju bazyliku, katoruju zbudawali na pamiatku jubileuszu nadańnia swabody kaściołu Chrystusa praz Rymskaho cezara Konstantyna Wialikaho u 313 hadu. Nowaja bazylika pastrojena ŭ tym miejscu, dzie Konstantyn zwajawaŭ swaŭho pahanskaho praciŭnika Meksenciusza pry Milwijskim maście. Wyhlad hetaj swiatyni padobny da druŭhich, dańniejszych bazylikaŭ rymskich. Najbolej prypaminaje swaim wyhladam kaściol św. Laurentia za murami. Paświecaŭ kardynał Kaseta.

*) Bazylika — heta wialiki kaściol.

Kowienskaja (Żmudzka) dyecezija.

Ks. kanonik Piotr Boroŭski daŭtaŭ začwierdžeńnie na stanowiszczy Administratara dyecezii da czasu naznaczeńnia biskupa. Biskupam że kowienskim budzie napeŭna ks. Karewicz.

Szto czuwać.

Wilnia. Kolki dzion tamu pażarnaja kamanda jeduŭcy na pażar na Daminińskaŭ wulicy najechała na jakohaś muŭczyŭnu hadoŭ kala 50 katory i daŭtaŭ śmierć na miejscy.

— Pryjechaŭ u Wilniu siamihadowy chłopczyk Wałodzia Zubrycki, katory tak skora i tak dobra ŭmieja rabić u pamiaći roznyja aryfmetycznyja zadaczy, szto hetak nia moŭe ni wodzin nawet wuczony profesor.

Jeuje. Wil. hub. Trock. paw. Na stancii Jeuje (Anastasjeŭskaja) na kalady prajeżdzaŭ praz ŭaleznuju darohu sielanin musnickaj wołaści, wilenskaho paw. wioŭski Pakelnia J. Tyszkiewicz z ŭonkaj. Jany jechali da doczki ŭ hości Jakraz pad heny czas nadyjszła maszyna, a koŭ spudziŭsia i pakierawaŭ na rejki, pryczym aboje Tyszkiewiczzy wywalilisia z waza i zaraz że papali pad kalosy maszyny, a koŭ jeszcze czas jakieś uciekaŭ usio pa rejkach i ŭ kancy taksama byŭ nahnany i zdruzhatany razam z wazom. Ad Tyszkiewiczzaŭ naszli tolki kusok chustki i kusok palta, a jany aboje widać za sztoś zaczapilisia i paciahniany dalej. Jany asiracili adnaho niewialiczkaho chłopcza, a dŭwie doczki uŭo wyszaŭszy zamuŭ.

Czechouszczyzna, pad Hrodnaj. U kaladnuju nocz hrumada sielan z hetaj wioŭki waroczalaŭsia z Hrodnaj z cerkwy. Kali jszli polam, na ich napali waŭki. Sielanie uciekali i baranilisia pałkami, ale heta niczoha nie pamahło. Waŭki razarwali na kuski wosiem asobaŭ i zjeli ich. Ab hetym danosić „Gazeta ŭwiateczna“.

Wasilkou, Hrodz. hub. Tutaka adharadzili miejsca, dzie buduć chawać paŭszuju skacinu.

Minsk. Danosić z Minska, szto redaktor-wydawiec „Naszaŭ Niwy“ i „Sachi“ pieranioŭszy „Sachu“ ŭ Minsk, daŭtaŭ pazwaleńnie na wydawańnie tamŭe ŭ Minsku miesiacznika dla siamiej „Łuczynka“ i miesiacznika dla dziaciej „Iskraczka“ i jeszcze miesiacznika pa rasiejsku, ŭ katorym adnak mohuć być drukawany staćci pa biełarusku i pa-

polsku. Hety z mieszanymi mowami miesiacznik maja nazywacca „Biełorusko-Litoŭskij Ekonomist“. Jak budzie hareć „Łuczynka“ i „Iskraczka“ i szto budzie rabić heny Ekonomist pawinna pakazać niedalokaja buduczyna, bo, jak widać było z abwiestak „Łuczynka“ mieła „zaharecca“ ŭŭo ŭ listopadzie minułaŭ hođu, ale dahetul nieszto jeszcze nie widać jaje ŭŭietu, dyk i dumajecca, szto musić nima ŭaru, z czahob jaje moŭna było zapalić.

— U sobotu 28 ŭnieŭnia 1913 h. wypuścili s turmy aryszstawanych adnaczasnie z ks. Miłaszeŭskim parachwianaŭ Rubieŭzewickich, Marcinkiewiczza, Januszkiewicza, Kokoszyna i Źylinskaho. U turmie astalisia jeszcze dwa haspadary Rohoza i Matusiewicz. Wypuścili henych czatyroch na skutak prykazu wilenskaj sudowaj pałaty, kudy ŭsie sześć sielan padawali supolnuju ŭalabu ab tym, szto ich biezpraŭna dzierŭać u turmie.

Biełastok, Hrodz. hub. Zhareła tutaka fabryka sukna kupca Brojdnesa. Szkowy zrabiuŭ pażar na 200 tysiacz rubloŭ z liŭszkaj.

Kaŭcuć szto jon sam padpaliŭ i jaho aryszstawali razam z dwuma jaho słuŭzaczymi.

Warszawa. Niadaŭna konczyŭsia tut wialiki sud, katory ciahnuŭsia bolsz miesiaca, a na katorym razbiralaŭsia sprawa ab zabiećiu 12 maja 1910 hođu u Warszawie ŭ meblawanych pakojach Feliksa Zawadzkaho pry Marszałkoŭskaj wulicy № 112 Stanisława Chrzanoŭskaho. wucznia s szkoły prywatnaj Wrubleŭskaho, katoramu nieczym tupym zrobiano 19 ranaŭ u haławu i adnu ranu za prawym wucham, ad czaho chłopiec i pamior na miejscu. Winawacili ŭ hetym hrafa Bohdana Ronikiera, katory bytcym chacieŭ zabrać bahactwy Chrzanoŭskaho, katoraho byŭ swajakom, a Feliksa Zawadzkaho winawacili ŭ tym szto bytcym to jon zhawaryŭsia z hrafam Ronikieram i wydaŭ jamu za hroszy pakoj na dakanańnie zbrodni. Abodwa da winy nie przyznalisia, adnak sud pryhawaryŭ hr. B. Ronikiera na 11 hadoŭ katarhi, a F. Zawadzkaho na 10 hadoŭ takoj że kary.

— Adbyłosia sabrańnie mydlaroŭ, katoryje pastanawili atkryć u Warszawie wialikuju fabryku mydła, bo da hetul tut takoj fabryki nia było i mydło treba było kupać z druhich miejscaŭ.

Czerniewicy, Warsz. Wienskiej ŭal. dor. Na hetaj stancii s przyczyny drennaj nastauki strelki zyszoŭ z rejkaŭ i zwaliŭ-

sia ũ roŭ tawarny pojezd, pry czym za-
biła kanduktora i skaleczyła jeszcze
dwuch ludziej, słuźaczych pry hetym
pojezdzie.

Libawa. Nidaŭna prybyŭ siudy z
Ameryki parachod „Car“ katorym pry-
jechała szmat litwinoŭ i biełarusau,
szto nacieszylisia ũžo Amerykaj. Na no-
sie hetaho karabla namierzszy cełaja ha-
ra lodu. Ni zadoŭha pošla hetaho pry-
jechaŭ tak sama z wialikim apaznień-
niem parachod „Kursk“. Jon tak sama
prywioz szmat narodu z Ameryki i na
nasie haru lodu. Nia jedźcie ciapier u
Ameryku, bo možna sierad akiejana za-
mierznuć i zhinuć.

Z usiej Rasiei i nawet z usiej Eŭro-
py nadchodziać wiestki ab hłybokich
śniehach i wialikich marozach, katoryje
robiac szmat wialikich szkodaŭ: Maszy-
ny straszenna spoźniujucca bo zdara-
jecca, szto jak stanie ũ śniehu na poli,
dyk pakul raskapajuć śnieh dy rarczys-
ciać rejki—maszyna staić. U kowianskaj
huberni zhinuli ũ śniahu dwa wuczni
waroczajuczysia s szkoły. Na ahul u Rasiei
užo zhinuło ad śniahoŭ i marozaŭ bolsz
200 ludziej.

Krasław, Witeb. hub. Na druhi dzień
kalad u Krasławiu adbyłosie amator-
skaje prystaŭleńnie na karysć katalickaho
tawarystwa dobraczynności. Stawili
pa-polsku „Grube ryby“ i pa biełarusku
„Swatańnie“.

Kijeu. Wieczaram prad Nowym Ho-
dam wyjechaŭ s Kijewa żyd Mendel
Bejlis s siamjoj. Heta toj samy Bejlis,
katoraho sudzili za zabiccie na macu
A. Juszczyńskaho, dy apraŭdali. Jon pa-
jechaŭ u h. Jaffu, ũ Palestynie, dzie dla
jaho kupili faliwarak, a dzieci buduć
addany ũ żydoŭskija himnazii na na-
wuku.

Wiestki z zahranicy.

Z Krakowa piszuć, szto tamaczny bi-
skup sufragan ks. Nowak dostaŭ nima
wiedama ad kaho pasyłku ũ katoraj a-
kazalasia karaleŭskaja karona. Karonu
hetu bytcym chtoś naszoŭ ũ kareńniach
staroj lipy wywiarnianaj buraj. Heta ma-
ja być karona polskich karaloŭ, katoraja
zhinuła s karaleŭskaho skarbeca pad czas
razboru Polščy, a kažuć chtoś sumy-
sła jaje schawaŭ, kab nie dastalasia u
czużyja ruki.

U Turcii. Nowy wajenny ministar
Enwer uziaŭsia zawodzić paradki u woj-
sku. Jon paprahaniaŭ z armii 73 inara-
łaŭ, 88 pałkoŭnikaŭ i 70 prostych afice-

raŭ, katoryje u minulaŭ wajnie akazali-
sia hnusnymi, a na ich miejsca nazna-
czyŭ zdolnych aficeraŭ, katorym daŭno
treba było padawać wyšejszyja słuźby,
ale hetaho nia roblano, bo da hetul toj
iszoŭ u haru, chto padmazawaŭ starszych.

Ciapieraszni ministar kaže, szto lep-
szuju słuźbu buduć dastawać nia tyje,
szto bahatyja abo z wialikich panoŭ, ale
tyje, chto swaimi sprawami hetaho bu-
dzie warty.

U Japonii na wostrawie Sakuraszyna
wybuchnaŭ wulkan. Ad hetaho zhareli
ŭsie budynki na henaj wyspie. Narod
uciekaŭ z wyspy na stałuju susz, ale
trudna było usim uratawacca i bytcym
bolsz 100 tysiacz ludziej zhinuła. Ka-
tastrofa heta pierszaja pa swajej wiali-
czynie jakuju znaja historyja.

Dewenport u Anhlii. Zatapiłasia pad-
wodnaja łodka z 12 sałdatami i aficeram.
Jaje staralisia ratawac ale niczoha nie
daradzili i hetak zhinuła na dnie mora
13 ludziej.

Nasza haspadarka.

Skul može pryści palepszeńnie naszaj doli?

Nidaŭno adzin czaławiek u hutarcy
sa mnoj dokazawaŭ, szto kab palepszyć
dolu naszych sielan chlebarobaŭ, na sam
pierađ treba im dać boleŭ ziamli. Tak
zdajecca badaj i kaźnamu, szto kab mieŭ
boleŭ ziamli, to jamu byłob i lepiej, ale
heta tolki tak zdajecca. Bo kali razważym
dobra u mazgoch usio, na szto my szto
dzień hladziom, dyk akażycca, szto ũ nas
ziamli jość jeszcze ni tak mała, kab użo
na jej nia možna byłob wyżywicca.

I woś szto jeszcze baczym. U adnej
i tej samaj wioscy na adzinakawaj zu-
sim ziamli żywuć pobacz chata s chataj
2 haspadary: adzin z ich maja 5 dziesia-
cin ziamli, a druhi 12.

Hety na 5 dziesiacinach maje chleba
i da chleba, toj na 12 szto wiasnu ku-
plaje chleb i prywarak i siadzić u daŭ-
hoch pa wuszy.

Jeszcze lepiej: znaju ja haspadara na
7 dziesiacinkach ziamli i to ciażkoj al-
chowaj ziamli, katory adnakże nia to,
szto nie kuplaje chleba, ale nawet pra-
dawać jaho može druhim, a ũ susiednij
wioscy, dzie ziemia kudy lepszaja,
szmat jość haspadaroŭ, katoryje maju-
czy pa 15 dziesiacin ziamli czuć z hoładu
nie pamierajuć.—Dyk szto tut winawato?
ci nichwat ziamli? Nie! Ale toje, szto
adny ũmiejuć lepiej wiasci haspadarku,
a druhije horaj. Adny zasiejuć u paru,

druhije tady, kali ũ henych ũžo dobra padzialanieũszy na poli, adny wyharuó i wybaranujuó, szto najlepiej, druhije, aby tuju slawu zrabieó.

Dyk pa mojmu nia treba adbiraó ziamli ũ panou, dy dzialieó muzykam, ale treba wuczycieca dobra, szto najlepiej haspadarye na tej ziamli jakuju majem. Ludzi katoryje jezdzi, za hranicu, ka-żuó, szto czech, kali maje 5 dziesiacin ziamli, dyk żywie lepiej, czym u nas ni adzin chwaliwaraczny szlachec, a ziamla ũ ich zusim nia lepsza ad naszaj, znaczye usia sprawa ũ tym, szto czechi ũmiejuó wiacie swaju haspadarku nie pa naszamu.

Adna jeszcze recz, szto ũ czechaũ ni ma wiosak, jak u nas, a každy z ich maja swaju ziamlu ũ adnym kusku, dzieła czaho jamu zruczniej usio swajo mieó zaũsiody na woku, bliżej zwiaźci ũ humno i t. d.

A ũ nas druhi raz adzin zahonczyk abo 2, 3 u sznurku dy ciahnieca praz 2, 3 wiarsty ũ daũzyniu—i zabaranuj ty tut jako dobra, kali chcesz i da-hledz kali mozesz.

Hetak adzin druhomu i spasujuó sie nazaci i aũsy, adnym slowam adzin dru-hoha kryuó ziaó, psujuó szto papaó, a ad hetaho ũ sie marniejuó i biadniejuó.

Dyk woó pa mojmu najpierszaja i najwaźniejszaja patreba heta pakasawaó szniury i padzialieó ziamlu na kuski a porucz z hetym nawuczycieca dabra wiacie haspadarku, tady jeszcze doũhi czas moźna budzie żyó pryśpiewujucy. Da hetaho treba nam jeszcze kinuó usie narowy niahozyje ludziam rozumnym jak pjanstwa, hultajstwa żyćie nad swoj stan i t. d. bo heta ũsio pieraszkaďzaje czaławieku, byó czaławiekom to zna-czye psujeó jako tak, szto jon nia mo-za żyó i pastupaó tak, jak heta pawinien rabió rozumny czaławiek, stworeny na obraz i padabienstwo Boha.

Prauko.

Usiaczyna.

Haworuczycja bumaźki.

Hady dwa namu razyszlasia dziunaja wieó, katoruju liczyli z razu za żart, szto anhielski in-żynier A. E. Bawtree wynajszou sposab rabió bu-maźki, katoryja na pohlad niczym nia roźniaceca ad zwyczajnych, ale kali ich pakladzieó u spe-cyjalny aparat, jany adzywajuceca, pryczym loh-ka prakanaceca ci nie falszywija.

Ciapier akazywajuceca, szto heta nie żadzier

żart, a praũda. Inżynier A. Bawtree nawuczysia na bumaźkach rabió niejkija nieznacznija nihtad-kaóci, skutam katorych, uoźanyja ũ aparat bu-maźki hety adzywajuceca, a falszywaja bumaźka nie adazwieeca. Jon achwiarawaũ swoj wynachod anhlickamu prawicielstwu.

Skolki raschoduje Wilenskaja hubernia na paliciju.

Na zapytańnie ministra ũnutrenych sprawaũ skolki ũ hod wydajuó harady wil. hub. na utry-mańnie palicii, uprawy haradoũ padliczyli i at-kazali, szto na heta wychodzió 151.429 rubloũ. Pa nowym zakonie pałowu hetych raschodaũ pryjmie na siabie kazna. Dyk u 1914 hadu suma heta umienszyeca na 64.871 rubiel.

Zahadka.

- 3) U kutoczku-ũ czarapoczku stació śmieró.
- 4) Szach mach u kutku stach.

Razhadki buduó u № 3-im.

Razhadki da № 1-ho.

- 1) Żonku. 2) Ciahacó, katoruju niechacia mu-śisz niaóci.

Żart.

Saľdat szto byũ na japonskaj wajnie chwalic-ca. — Woó byla raźnia, dyk raźnia i ja adnamu japoncu nahu adsiek,

— Nahu? a czamuź ni haławu?

— Bo haławu ũžo chto inszy jamu zniaũ.

Prykazki.

Nie kaieca rana ustaũszy, a maľady aźeniũ-szysia.

Szto zamaľadu zaszczedzisz, to na staraóć jak znajdziesz.

Dumki.

Chto chocia mieó dobruju stawu u ludziej, nichaj sam nikomu slawy henaj nia zdziraja.

Szanuj usio i ũsiech, dyk i ciabie ũsie razum-nyje buduó pawazaóć.

Swaja poczta.

W-ny ks. W. Tołoczko. Za pamiaó ab nas szczyra dziakujem.

Panu Michału Sirotko ũ Orpie. Hroszy atrymali, żadanuju kniźku wyszlimo.

Panu J. Karbanowiczu ũ Minsku. Ha-zetu budziem pasylaó; abiecanaho cza-kajem.

Panu J. Moncewiczu. Za pisulki szczy-ra dziakujem. Pojduó u 3-ci Nr. Biela-rusa. Prosim prysylaó czaóciej.

Panu Staromu Uľasu. Hazetu budziem pasylaó za waszy pisulki, dyk ab hroszy nichaj haława nie balió.

W-ny ks. Pr. Bieľahałowy u Iwiency. Za predpłaty i uwahi szczyra dziakujem. Z pahladam u czaóci zhadzajemsia.

Usim, chto pryslaũ pawinszawańnie z Nowym Hodam i predpłatu na „Bie-larusa“ szczyra dziakujem. Wielmi rady szto „Bieľarus“ tak szmat kamu pada-bajecca.